

# NATIONAL NEWS BULLETIN (ODIA)

20 February - 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଦିଲ୍ଲୀ ମୁଖ୍ୟମନ୍ତ୍ରୀ ଭାବେ ରେଣା ଗୁପ୍ତା ଏବଂ ୬ କ୍ୟାବିନେଟ୍ ମନ୍ତ୍ରୀଙ୍କ ଶପଥ ଗ୍ରହଣ ।
- ଶପଥ ଗ୍ରହଣ ସମାରୋହରେ ପ୍ରଧାନମନ୍ତ୍ରୀଙ୍କ ସମେତ ଅନ୍ୟ କେନ୍ଦ୍ରମନ୍ତ୍ରୀଙ୍କ ଯୋଗଦାନ ।
- ନୂଆଦିଲ୍ଲୀ ଠାରେ ଶୋଲ୍ ଲିଡରସିପ୍ ସମ୍ମିଳନୀକୁ ଆସନ୍ତାକାଲି ଉଦ୍‌ଘାଟନ କରିବେ ପ୍ରଧାନମନ୍ତ୍ରୀ ।
- ଅଣ ସଂକ୍ରମିତ ରୋଗ ନିୟନ୍ତ୍ରଣ ନିମନ୍ତେ କେନ୍ଦ୍ର ପକ୍ଷରୁ ଏନ୍‌ସିଡି ଅଭିଯାନ ଆରମ୍ଭ ।
- ଉତ୍ତରପ୍ରଦେଶରେ ପୃଥକ୍ ପୃଥକ୍ ସଡ଼କ ଦୁର୍ଘଟଣାରେ ୮ ଡାକ୍ତରୀୟାଳୟକୁ ମୃତ୍ୟୁ, ୩୨ ଆହତ ।

ଏବଂ

- ଆଇ.ସି.ସି. ଚାମ୍ପିୟନ୍ସ ଟ୍ରଫି କ୍ରିକେଟ୍ ପ୍ରତିଯୋଗିତାରେ ଭାରତ ଆଜି ଆରମ୍ଭ କରିବ ଆଭିଯାନ ।
- ଦୁବାଇ ଠାରେ ବାଲାଦେଶ ବିପକ୍ଷରେ ଖେଳିବ ପ୍ରଥମ ମ୍ୟାଚ୍ ।

# ଦିଲ୍ଲୀ ସିଏମ୍ ଓଏ

ଦିଲ୍ଲୀର ମୁଖ୍ୟମନ୍ତ୍ରୀ ଭାବେ ରେଖା ଗୁପ୍ତା ଆଜି ରାମଲୀଳା ମଇଦାନଠାରେ ଶପଥଗ୍ରହଣ କରିଛନ୍ତି । ଦିଲ୍ଲୀର ଉପରାଜ୍ୟପାଳ ଭି.କେ. ସକ୍ସେନା ଶ୍ରୀମତୀ ଗୁପ୍ତାଙ୍କୁ ପଦ ଓ ଗୋପନୀୟତାର ଶପଥପାଠ କରାଇଥିଲେ ।

V/O

ଆୟୋଜିତ ସମାରୋହରେ ୟୁଜିଏ କ୍ୟାବିନେଟ୍ ମନ୍ତ୍ରୀ ପରବେଶ ସାହିବ ସିଂହ, ଆଶିଷ ସୁନ୍ଦ, ମନ୍ଜିନ୍ଦର ସିଂହ ଶାର୍ଦ୍ଦା, ରବୀନ୍ଦର ଇନ୍ଦ୍ରାଜ୍ ସିଂହ, କପିଳ ମିଶ୍ରା ଏବଂ ପଙ୍କଜ କୁମାର ସିଂହ ଶପଥଗ୍ରହଣ କରିଛନ୍ତି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, ସ୍ଵରାଷ୍ଟ୍ର ମନ୍ତ୍ରୀ ଅମିତ ଶାହା, ପ୍ରତିରକ୍ଷାମନ୍ତ୍ରୀ ରାଜନାଥ ସିଂହ ଏବଂ ଅନ୍ୟାନ୍ୟ କେନ୍ଦ୍ର ମନ୍ତ୍ରୀ ଆୟୋଜିତ ଶପଥଗ୍ରହଣ ସମାରୋହରେ ଉପସ୍ଥିତ ଥିଲେ । ବିଭିନ୍ନ ରାଜ୍ୟର ମୁଖ୍ୟମନ୍ତ୍ରୀ ଏବଂ ଉପମୁଖ୍ୟମନ୍ତ୍ରୀମାନେ ମଧ୍ୟ ଅଂଶଗ୍ରହଣ କରିଥିଲେ । ରେଖା ଗୁପ୍ତା' ଦିଲ୍ଲୀର ଚତୁର୍ଥ ମହିଳା ମୁଖ୍ୟମନ୍ତ୍ରୀ ଏବଂ ବିଜେପି ପକ୍ଷରୁ ଦ୍ଵିତୀୟ ମହିଳା ମୁଖ୍ୟମନ୍ତ୍ରୀ ହୋଇଛନ୍ତି । ସୁଷମା ସ୍ଵରାଜ, ଶୀଳା ଦିକ୍ଷିତ୍ ଏବଂ ଆତିସୀଙ୍କ ପରେ ଶ୍ରୀମତୀ ଗୁପ୍ତା ହୋଇଛନ୍ତି ଦିଲ୍ଲୀର ଚତୁର୍ଥ ମହିଳା ମୁଖ୍ୟମନ୍ତ୍ରୀ ।

ନୂଆଦିଲ୍ଲୀ ଠାରେ ଗତ ସନ୍ଧ୍ୟାରେ ଅନୁଷ୍ଠିତ ଦିଲ୍ଲୀ ନବନିର୍ବାଚିତ ବିଜେପି ବିଧାୟକ ଦଳ ବୈଠକରେ ନେତା ଭାବେ ରେଖା ଗୁପ୍ତାଙ୍କ ନାମ ଘୋଷଣା କରାଯାଇଥିଲା ଏବଂ ତାଙ୍କୁ ମୁଖ୍ୟମନ୍ତ୍ରୀ ଭାବେ ଚୟନ କରାଯାଇଥିଲା । ସାଲିମାରବାଗ୍ ଆସନରୁ ସେ ବିଜୟୀ ହୋଇଛନ୍ତି ।

୧୯୯୨ ମସିହାରେ ଦିଲ୍ଲୀ ବିଶ୍ୱବିଦ୍ୟାଳୟର ଦୌଳତରାମ ମହାବିଦ୍ୟାଳୟରେ ଏ.ବି.ଭି.ପି.ର ସଦସ୍ୟ ଭାବରେ ନିଜର ରାଜନୈତିକ ଜୀବନ ସେ ଆରମ୍ଭ କରିଥିଲେ । ଦିଲ୍ଲୀ ବିଶ୍ୱବିଦ୍ୟାଳୟ ଛାତ୍ର ସଂସଦର ମଧ୍ୟ ସଭାପତି ଭାବେ ସେ ନିର୍ବାଚିତ ହୋଇଥିଲେ । ରେଖା ଗୁପ୍ତା ଦିଲ୍ଲୀ ବିଜେପି ମହିଳା ମୋର୍ଚ୍ଚାର ସାଧାରଣ ସମ୍ପାଦିକା ଭାବେ ଦାୟିତ୍ୱ ନିର୍ବାହ କରିଛନ୍ତି ।

ନେତା ନିର୍ବାଚିତ ହେବା ପରେ ଶ୍ରୀମତୀ ଗୁପ୍ତା ଉପରାଜ୍ୟପାଳ ବିନୟ କୁମାର ସାକସେନାଙ୍କୁ ଭେଟି ସରକାର ଗଠନ ପାଇଁ ଦାବି ଉପସ୍ଥାପନ କରିଥିଲେ ।

---

## ପ୍ରେଜ୍-ମିଜୋରାମ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଅରୁଣାଚଳ ପ୍ରଦେଶ ଏବଂ ମିଜୋରାମର ପ୍ରତିଷ୍ଠା ଦିବସ ଅବସରରେ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି କହିଛନ୍ତି ଉଭୟ ରାଜ୍ୟର ସମୃଦ୍ଧ ସାଂସ୍କୃତିକ ଐତିହ୍ୟ ରହିଛି । ରାଜ୍ୟବାସୀ ସେମାନଙ୍କର ଅନନ୍ୟ ପ୍ରାକୃତିକ ଐତିହ୍ୟ ଏବଂ ସାଂସ୍କୃତିକ ପରମ୍ପରାକୁ ସର୍ବଦା ବଜାୟ ରଖିବେ ବୋଲି ରାଷ୍ଟ୍ରପତି ଆଶାପ୍ରକାଶ କରିଛନ୍ତି । ରାଷ୍ଟ୍ରପତି ଶ୍ରୀମତୀ ମୁର୍ମୁ ଉଭୟ ରାଜ୍ୟବାସୀ ବିକାଶ ଏବଂ ଉତ୍କର୍ଷର ନୂଆ ଅଧ୍ୟାୟ ସୃଷ୍ଟି କରିବେ ବୋଲି ଶୁଭେଚ୍ଛା ବାର୍ତ୍ତାରେ ପ୍ରକାଶ କରିଛନ୍ତି ।

---

## ପିଏମ୍ କନ୍‌କେଭ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଲି ନୂଆଦିଲ୍ଲୀ ଠାରେ ଶୋଲ୍ ଲିଡର୍ସିପ୍ ସମ୍ମିଳନୀକୁ ଉଦ୍‌ଘାଟନ କରିବେ । ଭାରତ ମଣ୍ଡପମ୍ ଠାରେ

ସମ୍ମିଳନୀର ପ୍ରଥମ ସଂସ୍କରଣ ଆସନ୍ତାକାଳି ଆରମ୍ଭ ହେବ । ଏହି ଦୁଇ ଦିନିଆ ସମ୍ମିଳନୀରେ ସମ୍ମାନିତ ଅତିଥି ଭାବେ ଭୁବନ ପ୍ରଧାନମନ୍ତ୍ରୀ ଦାଶୋ ସେରିଂ ଡୋବ୍‌ଗେ ଯୋଗଦେଇ ସମ୍ବୋଧନ କରିବାର କାର୍ଯ୍ୟସୂଚୀ ରହିଛି । ରାଜନୀତି, କ୍ରୀଡ଼ା, କଳା ଓ ଗଣମାଧ୍ୟମ, ଆଧ୍ୟାତ୍ମିକ ଦୁନିଆ, ସାର୍ବଜନୀନ ନୀତି, ବ୍ୟାବସାୟ ଏବଂ ସାମାଜିକ କ୍ଷେତ୍ର ଭଳି ବିଭିନ୍ନ କ୍ଷେତ୍ରରେ ଏହି ସମ୍ମିଳନୀରେ ମତବିନିମୟ ହେବ । ଯୁବବର୍ଗଙ୍କୁ ଏହି ସମ୍ମିଳନୀ ପ୍ରେରଣା ଯୋଗାଇବା ସହ ଚିନ୍ତାଶୀଳ ନେତୃତ୍ୱ ଇକୋ ସିଷ୍ଟମକୁ ପ୍ରୋତ୍ସାହନ ପ୍ରଦାନ କରିବ ବୋଲି ଆଶା କରାଯାଇଛି ।

---

## ଜୟଶଙ୍କର-ଦକ୍ଷିଣ ଆଫ୍ରିକା

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ଜି-୨୦ ବୈଦେଶିକ ମନ୍ତ୍ରୀ ସ୍ତରୀୟ ବୈଠକରେ ଯୋଗଦେବା ପାଇଁ ଆଜିଠାରୁ ଦକ୍ଷିଣ ଆଫ୍ରିକାର ଜୋହାନସ୍‌ବର୍ଗ ଗସ୍ତରେ ଯିବେ । ଦକ୍ଷିଣ ଆଫ୍ରିକାର ଆନ୍ତର୍ଜାତିକ ସମ୍ପର୍କ ଓ ସହଯୋଗ ମନ୍ତ୍ରୀ ରୋନାଲ୍ଡୁ ଲାମୋଲାଇ ନିମନ୍ତ୍ରଣ କ୍ରମେ ଡକ୍ଟର ଜୟଶଙ୍କର ଏହି ଗସ୍ତରେ ଯାଉଛନ୍ତି । ଡକ୍ଟର ଜୟଶଙ୍କରଙ୍କର ଏହି ଗସ୍ତ ଜି-୨୦ ସଦସ୍ୟ ରାଷ୍ଟ୍ର ଗୁଡ଼ିକ ସହ ଭାରତର ସମ୍ପର୍କକୁ ଅଧିକ ସୁଦୃଢ଼ କରିବ ବୋଲି ଆଶା କରାଯାଉଛି । ସଦସ୍ୟ ରାଷ୍ଟ୍ରଙ୍କ ବୈଦେଶିକ ମନ୍ତ୍ରୀଙ୍କ ସହ ଡକ୍ଟର ଜୟଶଙ୍କର ଏହି ଗସ୍ତ ଅବସରରେ ଦ୍ୱିପାକ୍ଷିକ ବୈଠକରେ ଯୋଗଦେବାର କାର୍ଯ୍ୟସୂଚୀ ରହିଛି ।

---

## ସେଣ୍ଟର-ଏନ୍‌ସିଡି କ୍ୟାମ୍ପେନ

ଦେଶବ୍ୟାପୀ ଅଣ ସଂକ୍ରମିତ ରୋଗର ନିରାକରଣ ଏବଂ ନିୟନ୍ତ୍ରଣ ନିମନ୍ତେ ୩୦ ବର୍ଷ କିମ୍ବା ତଦୁର୍ଦ୍ଧ ବୟସର ବ୍ୟକ୍ତି ବିଶେଷଙ୍କ ଶତପ୍ରତିଶତ ଯାଞ୍ଚ ପ୍ରକ୍ରିୟାକୁ ତ୍ୱରାନ୍ୱିତ କରିବା ଲକ୍ଷ୍ୟରେ କେନ୍ଦ୍ର ସରକାରଙ୍କ ପକ୍ଷରୁ

ଆଜି ସ୍ୱତନ୍ତ୍ର ଏନ୍‌ସିଡି ଅଭିଯାନ ଆରମ୍ଭ ହୋଇଛି । କେନ୍ଦ୍ର ସ୍ୱାସ୍ଥ୍ୟ ମନ୍ତ୍ରଣାଳୟ ପକ୍ଷରୁ ଅଣ ସଂକ୍ରମିତ ରୋଗ ଡାଇବେଟିସ୍, ଉଚ୍ଚ ରକ୍ତଚାପ, ଗୀଟି ସାଧାରଣ କର୍କଟ ରୋଗ-ମୁଖ, ସ୍ତନ୍ୟ ଏବଂ ଜରାୟୁ ରୋଗର ନିରାକରଣ ନିମନ୍ତେ ଯାଞ୍ଚ ପ୍ରକ୍ରିୟାକୁ ଅଧିକ କ୍ରିୟାଶୀଳ କରିବା ପାଇଁ ଏହି ଅଭିଯାନର ଲକ୍ଷ୍ୟ ରହିଛି ବୋଲି କେନ୍ଦ୍ର ସ୍ୱାସ୍ଥ୍ୟ ମନ୍ତ୍ରଣାଳୟ ପକ୍ଷରୁ କୁହାଯାଇଛି ।

ରୋଗଗୁଡ଼ିକର ତୁରନ୍ତ ଚିହ୍ନଟ ଏବଂ ସମୟ ଅନୁସାରେ ରୋଗର ଚିକିତ୍ସା ନିମନ୍ତେ ଏହି ଅଭିଯାନ ମାଧ୍ୟମରେ ଗୁରୁତ୍ୱାରୋପ କରାଯିବ । ଅଣ ସଂକ୍ରମିତ ରୋଗର ନିରାକରଣ ଏବଂ ନିୟନ୍ତ୍ରଣ ଜାତୀୟ କାର୍ଯ୍ୟକ୍ରମ ଅଧୀନରେ ସମସ୍ତ ଆୟୁଷ୍ମାନ ଆରୋଗ୍ୟ ମନ୍ଦିର ଏବଂ ବିଭିନ୍ନ ସ୍ୱାସ୍ଥ୍ୟକେନ୍ଦ୍ର ଗୁଡ଼ିକରେ ଏହି ଅଭିଯାନକୁ କାର୍ଯ୍ୟକାରୀ କରାଯିବ । ଏହି ୪୦ ଦିନିଆ ଅଭିଯାନ କାର୍ଯ୍ୟକ୍ରମ ମାଧ୍ୟମରେ ପ୍ରଶିକ୍ଷିତ ଆଶା ଏବଂ ସ୍ୱାସ୍ଥ୍ୟକର୍ମୀମାନେ ଘରକୁଘର ବୁଲି ଅଣ ସଂକ୍ରମିତ ରୋଗରେ ଆକ୍ରାନ୍ତ ହୋଇଥିବା ବ୍ୟକ୍ତିବିଶେଷଙ୍କୁ ଚିହ୍ନଟ କରିବେ । ବ୍ୟକ୍ତି ବିଶେଷଙ୍କର ରୋଗ ସମ୍ବନ୍ଧୀୟ ସମସ୍ତ ତଥ୍ୟ ଏନ୍‌ପି-ଏନ୍‌ସିଡି ପୋର୍ଟାଲରେ ଅପ୍‌ଲୋଡ କରାଯିବ । ଯାହାଫଳରେ କି ଆକ୍ରାନ୍ତ ରୋଗୀଙ୍କ ସମ୍ବନ୍ଧରେ ସମସ୍ତ ତଥ୍ୟରେ ସ୍ପଷ୍ଟତା ଆସିପାରିବ । ଦେଶବ୍ୟାପୀ ଏହି ଅଭିଯାନ କାର୍ଯ୍ୟକାରୀ ହେବ । ଲୋକଙ୍କୁ ସ୍ୱଚ୍ଛ ମୂଲ୍ୟରେ ଗୁଣାତ୍ମକ ଚିକିତ୍ସା ପ୍ରଦାନ ପାଇଁ ଏଥିରେ ବ୍ୟବସ୍ଥା ରହିବ ।

---

## ଲେଦର-ଏକ୍ସପୋ ଦିଲ୍ଲୀ

ନୂଆଦିଲ୍ଲୀର ଦ୍ୱାରକାସ୍ଥିତ ଇଣ୍ଡିଆ ଇଣ୍ଟରନ୍ୟାସନାଲ କନ୍‌ଭେନସନ ଆଣ୍ଡ ଏକ୍ସପୋ ସେଣ୍ଟରରେ ଆଜି ଦିଲ୍ଲୀ ଆନ୍ତର୍ଜାତୀୟ ଚମଡ଼ା ଶିଳ୍ପ ପ୍ରଦର୍ଶନୀର ଷଷ୍ଠ ସଂସ୍କରଣ ଆରମ୍ଭ ହୋଇଛି । ବାଣିଜ୍ୟ ଓ ଶିଳ୍ପ ମନ୍ତ୍ରଣାଳୟ ପକ୍ଷରୁ

କୁହାଯାଇଛି ଏହି ଦୁଇଦିନିଆ କାର୍ଯ୍ୟକ୍ରମରେ ବିଶ୍ୱସ୍ତରରେ ଚମତା  
କ୍ଷେତ୍ରରେ ଭାରତର ସ୍ଥିତିକୁ ଏହା ସୂଚିତ କରାଇବ । ପ୍ରାୟ ୨୨୫ଜଣ  
ଭାରତୀୟ ପ୍ରଦର୍ଶକ ଏହି ପ୍ରଦର୍ଶନୀରେ ଭାଗନେଇ ତାଙ୍କର ଉତ୍ପାଦନଶିଳ୍ପର  
ଉତ୍କର୍ଷ ପ୍ରତିପାଦନ କରିବେ । ଏହି ପ୍ରଦର୍ଶନୀରେ ୨୦୦ରୁ ଊର୍ଦ୍ଧ୍ୱ ବିଦେଶୀ  
କ୍ରେତା ଅଂଶଗ୍ରହଣ କରିବାର କାର୍ଯ୍ୟସୂଚୀ ରହିଛି । ବାଣିଜ୍ୟ ମନ୍ତ୍ରଣାଳୟର  
ଯୁଗ୍ମ ସଚିବ ବିମଲ ଆନନ୍ଦ କହିଛନ୍ତି ଭାରତର ବିଶ୍ୱ ବାଣିଜ୍ୟ ଯାତ୍ରାରେ  
ଏହି କାର୍ଯ୍ୟକ୍ରମ ଏକ ଉଲ୍ଲେଖନୀୟ ମାଇଲ୍‌ଷ୍ଟୁଣ୍ଟ ସାବ୍ୟସ୍ତ ହେବ ।

---

## ଯୁପି ଆକ୍ସିଡେଣ୍ଟ

ଉତ୍ତରପ୍ରଦେଶର ଜୋନ୍‌ପୁରଠାରେ ଗତକାଳି ବିଳମ୍ବିତ ରାତିରେ  
ପୃଥକ୍ ପୃଥକ୍ ସଡ଼କ ଦୁର୍ଘଟଣାରେ ୮ଜଣ ତୀର୍ଥଯାତ୍ରୀଙ୍କର ମୃତ୍ୟୁ ହେବା  
ସହ ୩୨ଜଣ ଆହତ ହୋଇଛନ୍ତି । ଜୋନ୍‌ପୁରର ପୋଲିସ୍ ଅଧିକାରୀ  
କୌସ୍ତଭ କହିଛନ୍ତି ପ୍ରଥମ ଦୁର୍ଘଟଣାଟି ବାଦଲପୁର ଅଞ୍ଚଳର  
ସୁଲତାନପୁରଠାରେ ଏକ କାର୍ ସହ ଧକ୍କା ହେବା ଯୋଗୁଁ ହୋଇଥିଲା ।  
ଏଥିରେ ଝାଡ଼ଖଣ୍ଡର ୩ଜଣ ମହିଳା ଏବଂ ଜଣେ ଶିଶୁଙ୍କ ସମେତ ୫  
ଜଣଙ୍କର ମୃତ୍ୟୁ ହେବା ସହ ଅନ୍ୟ ୫ଜଣ ଗୁରୁତର ଭାବେ ଆହତ  
ହୋଇଛନ୍ତି । ସେମାନେ ବାରାଣାସୀରୁ ଅଯୋଧ୍ୟା ଅଭିମୁଖେ ଯାତ୍ରା  
କରୁଥିଲେ ।

ଅନ୍ୟଏକ ଦୁର୍ଘଟଣାରେ ଗୋଟିଏ ବସ୍ ରାଷ୍ଟ୍ରାକଡ଼ରେ ଠିଆ ହୋଇଥିବା  
ଅନ୍ୟ ଏକ ଟ୍ରକ୍‌କୁ ଧକ୍କା ଦେବାଫଳରେ ହୋଇଥିଲା । ଏହି ଦୁର୍ଘଟଣାରେ  
ଦିଲ୍ଲୀର ୩ଜଣ ତୀର୍ଥଯାତ୍ରୀ ପ୍ରାଣ ହରାଇଥିବାବେଳେ ଅନ୍ୟ ୨୭ ଜଣ  
ଆହତ ହୋଇଛନ୍ତି । ସମସ୍ତ ଆହତଙ୍କୁ ଜିଲ୍ଲା ଡାକ୍ତରଖାନାରେ ଚିକିତ୍ସାଲାଗି  
ଭର୍ତ୍ତି କରାଯାଇଛି । ଦିଲ୍ଲୀର ଏହି ବସ୍ ଯାତ୍ରୀମାନେ ବାରାଣାସୀ,  
ଚିତ୍ରକୋଟ ଏବଂ ପ୍ରୟାଗରାଜ ପରିଦର୍ଶନ କରି ଅଯୋଧ୍ୟା ଅଭିମୁଖେ ଯାତ୍ରା

କରୁଥିଲେ । ବାଦଲପୁର ଅଞ୍ଚଳରେ ଅତିରିକ୍ତ ସୁରକ୍ଷା କର୍ମୀତାରୀଙ୍କୁ ନିୟୋଜିତ କରାଯାଇ ଗାଡ଼ି ଚଳାଚଳ ପାଇଁ ବ୍ୟବସ୍ଥା କରାଯାଇଛି ।

---

## ଆରବିଆଇ ଇକୋନମିକ୍

ଭାରତୀୟ ରିଜର୍ଭ ବ୍ୟାଙ୍କ୍ କହିଛି, ଦେଶର ହାଇ ପ୍ରିକ୍ୟୁଏନ୍ସି ଇଣ୍ଡିକେଟର ଅର୍ଥନୈତିକ ଗତିବିଧିର କ୍ରମାଗତ ବୃଦ୍ଧିକୁ ସୁଚୀତ କରୁଛି । ରିଜର୍ଭ ବ୍ୟାଙ୍କ୍ ପକ୍ଷରୁ ପ୍ରକାଶିତ ମାସିକ ତଥ୍ୟରେ ଏହା ଉଲ୍ଲେଖ କରାଯାଇଛି । ଆସନ୍ତା ଆର୍ଥିକ ବର୍ଷ ବଜେଟ୍‌ରେ ଘରୋଇ ଆୟ ଏବଂ ଉପଭୋକ୍ତା ବୃଦ୍ଧି ପାଇଁ ପଦକ୍ଷେପ ସହିତ କ୍ୟାପେକ୍ସ ଉପରେ ଗୁରୁତ୍ୱ ପ୍ରଦାନ କରାଯାଇଥିବାରୁ ବିଭୀୟ ସୁଦୃଢ଼ୀକରଣ ଏବଂ ଅଭିବୃଦ୍ଧି ଲକ୍ଷ୍ୟକୁ ଏହାକୁ ସନ୍ତୁଳିତ କରିପାରିଛି । ମୁଖ୍ୟତଃ ପନିପରିବା ଦରରେ ହ୍ରାସ ଯୋଗୁଁ ଜାନୁଆରୀ ମାସ ଖୁରୁରା ମୁଦ୍ରାସ୍ଥିତି ୫ ମାସର ସର୍ବନିମ୍ନ ସ୍ତରରେ ରହିଥିଲା । ବିଶ୍ୱ ବାଣିଜ୍ୟ ଏବଂ ଭୂ-ରାଜନୈତିକ ଦୃଶ୍ୟପଟକୁ ନେଇ ଘରୋଇ ଅନିଶ୍ଚିତ ଇକ୍ୟୁଟି ବଜାର ଉପରେ ପ୍ରଭାବ ପଡ଼ିଛି ବୋଲି ଏହି ତଥ୍ୟରେ ଉଲ୍ଲେଖ କରାଯାଇଛି ।

---

## ଚାମ୍ପିୟନ୍ସ ଟ୍ରଫି କ୍ରିକେଟ୍

ଆଇ.ସି.ସି. ଚାମ୍ପିୟନ୍ସ ଟ୍ରଫି କ୍ରିକେଟ୍ ପ୍ରତିଯୋଗିତାରେ ଆଜି ଭାରତ ତାର ଅଭିଯାନ ଆରମ୍ଭ କରିବ । ଦୁବାଇ ଠାରେ ଲିଗ୍ ପର୍ଯ୍ୟାୟ ମ୍ୟାଚ୍‌ରେ ବାଂଲାଦେଶ ବିପକ୍ଷରେ ଭାରତ ମ୍ୟାଚ୍ ଖେଳିବ । ଭାରତୀୟ ସମୟ ଅପରାହ୍ଣ ସାଢ଼େ ୨ ଟାରେ ଏହି ମ୍ୟାଚ୍ ଆରମ୍ଭ ହେବ ।

ରୋହିତ ଶର୍ମାଙ୍କ ଅଧିନାୟକତ୍ୱରେ ଭାରତୀୟ ଦଳ ପକ୍ଷରୁ ଶୁଭମନ ଗିଲ୍ ଏବଂ ଲୋକେଶ ରାହୁଲଙ୍କ ପ୍ରଦର୍ଶନ ଉଚ୍ଚକୋଟୀର ହେବାର ଆଶା

କରାଯାଉଛି । ଭାରତୀୟ ଦଳ ଦିନିକିଆ ସିରିଜ୍‌ରେ ଇଂଲଣ୍ଡକୁ ୩-୦ରେ ପରାସ୍ତ କରିଥିଲା । ଅନ୍ୟପକ୍ଷରେ ନାଜମୁଲ ହୋସେନଙ୍କ ନେତୃତ୍ୱରେ ବାଂଲାଦେଶ ଦଳ ଭାରତ ସହିତ ଉଚିତ୍ ମୁକାବିଲା କରିବାର ମଧ୍ୟ ଆଶା ରଖୁଛି ।

ଅନ୍ୟ ପକ୍ଷରେ ଗତକାଲିର ଉଦ୍‌ଘାଟନୀ ମ୍ୟାଚ୍‌ରେ ଦୁ୍ୟଜିଲାଣ୍ଡ ପାକିସ୍ତାନ ବିପକ୍ଷରେ ବିଜୟୀ ହୋଇଛି ।

---